



जयपुर विद्युत वितरण निगम लिमिटेड

(जन-सम्पर्क अनुभाग)

(प्रेस विज्ञप्ति)

विशेष सतर्कता जांच अभियान

चालू वित्तीय वर्ष में बिजली चोरी के 13791 मामले पकड़े
21.41 करोड़ रुपये के राजस्व का निर्धारण

जयपुर, 05 अगस्त। जयपुर डिस्कॉम की सतर्कता शाखा एवं ओ एण्ड एम विंग द्वारा विद्युत चोरी पर प्रभावी अंकुश लगाने हेतु विशेष सतर्कता जांच अभियान चलाया जा रहा है। इस अभियान के तहत जयपुर डिस्कॉम क्षेत्र के प्रत्येक जिले में विद्युत चोरी बाहुल्य क्षेत्रों को चिन्हित कर, अत्यधिक छीजत वाले फीडरों पर सतर्कता दलों द्वारा जांच की जा रही है। बिजली चोरी करने वालों के खिलाफ विद्युत अधिनियम, 2003 के अंतर्गत कानूनी कार्यवाही भी की जा रही है।

जयपुर विद्युत वितरण निगम द्वारा जारी विज्ञप्ति के अनुसार चालू वित्तीय वर्ष में माह जुलाई 2014 तक चार माह में सतर्कता दलों द्वारा 20461 आकस्मिक जांचें की गईं, जिसमें 13791 विद्युत चोरी के मामले पकड़े गये। बिजली चोरी के पकड़े गये इन मामलों में 21.41 करोड़ रुपये के राजस्व का निर्धारण किया गया है। इसमें केवल जुलाई माह में ही सतर्कता दलों द्वारा सर्वाधिक 11428 आकस्मिक जांचें की गईं, जिसमें बिजली चोरी के पकड़े गये 8670 मामलों में 12.06 करोड़ रुपये के राजस्व का निर्धारण किया गया है।

गत वित्तीय वर्ष में माह अप्रैल से जुलाई 2013 तक जयपुर डिस्कॉम के सतर्कता दलों द्वारा 18126 सतर्कता जांचे की गई थी, जिसमें बिजली चोरी के 8113 मामलों में 13.48 करोड़ रुपये के राजस्व का निर्धारण किया गया था।

जयपुर डिस्कॉम द्वारा विद्युत चोरी पर प्रभावी अंकुश लगाने हेतु सतर्कता जांच अभियान को और तेज किया जा रहा है।